

# یونٹ 2 بائری سسٹم



## مختصر تعارف (Short Introduction)

کمپیوٹر صرف "0" اور "1" کی زبان سمجھتا ہے جسے مشین لینگویج کہتے ہیں۔ ایسا نمبر سسٹم جو صرف "0" اور "1" پر مشتمل ہو بائری سسٹم کہلاتا ہے۔ کمپیوٹر کے استعمالات میں انٹریٹ سرنگ، گیمیں کھیلنا، مووی دیکھنا اور دستاویزات تیار کرنا شامل ہے۔ یہ تمام چیزیں "0" اور "1" میں کیسے تبدیل ہو جاتی ہیں؟ اس یونٹ میں اس طریقہ کار پر بحث کی گئی ہے۔

## حاصلاتِ تعلیم (Students Learning Outcomes)

### 1- نمبر سسٹم کا تعارف

- مندرجہ ذیل نمبر سسٹم پر بحث کرنا:
  - بائری
  - ڈسیمیل
  - ہیگرا ڈسیمیل

### 2- نمبر سسٹم کا تبادلہ

- بائری سے ڈسیمیل اور ڈسیمیل سے بائری سسٹم میں تبادلہ۔
- ڈسیمیل سے ہیگرا ڈسیمیل اور ہیگرا ڈسیمیل سے ڈسیمیل سسٹم میں تبادلہ۔
- بائری سے ہیگرا ڈسیمیل اور ہیگرا ڈسیمیل سے بائری سسٹم میں تبادلہ۔

### 3- میموری اور ڈیٹا سٹوریج

- میموری کیا ہے؟
- کمپیوٹر میموری میں ڈیٹا کی نمائندگی۔
- سٹوریج ڈیوائس۔
- میموری اور سٹوریج ڈیوائس میں فرق

### 4- کمپیوٹر میموری کے سائز کی پیمائش


- درج ذیل اصطلاحات کی وضاحت کریں:
  - بیت (Bit)
  - بائٹ (Byte)
  - کلو بائٹ (Kilo Byte)
  - میگا بائٹ (Megabyte)
  - گیگا بائٹ (Gegabyte)
  - ٹیرا بائٹ (Terabyte)
  - پیٹا بائٹ (Petaabyte)

### 5- بولین الجبرا

- ذیل کی وضاحت کریں:
  - بولین پری پوزیشن
  - ٹرو تھ ویلیوز (Truth Values)
  - لاجیکل آپریٹرز (AND, OR, NOT)
  - ٹرو تھ ٹیبل (Truth Table)
  - بولین الجبرا کے قوانین:
  - قانون تلازم
  - لاجیکل ایکسچینج
  - قانون تبادلہ
  - قانون تقسیمی
  - جمعی اور ضربی ذاتی قانون

## 2.1 نمبر سسٹم کا تعارف

عددی نظام اعداد و شمار کی نمائندگی کے لیے ایک سسٹم ہے جسے نمبر سسٹم کہتے ہیں۔ عددی مواد کا اظہار جس نظام کے تحت ہوتا ہے اُسے عددی نظام یا نمبر سسٹم کہتے ہیں۔ ہم سب اعداد کے اعشاری نظام سے واقف ہیں جہاں ہر عدد '0' سے '9' تک کے اعداد پر مشتمل ہوتا ہے۔ کمپیوٹر سسٹم میں دوسرے عددی نظام بھی استعمال ہوتے ہیں۔ ذیل میں ہم چند عددی نظاموں پر بحث کرتے ہیں:



شکل 1-2

### 2.1.1 اعشاری (Decimal)

ہم اپنی روزمرہ زندگی میں جس عددی نظام کو استعمال میں لاتے ہیں وہ اعداد کا اعشاری نظام ہے۔ اعشاری عددی نظام جیسا کہ نام سے بھی ظاہر ہے کی بنیاد (Base) 10 پر ہے۔ اس نظام میں ہر ہندسے کی پوزیشن کا اظہار بھی 10 کی مخصوص طاقت کے ذریعے کیا جاتا ہے۔ جیسا کہ شکل (2.1) میں دکھایا گیا ہے۔

مثال: 796

### کیا آپ جانتے ہیں؟

ریاضی میں اعداد کے اعشاری نظام کو ہندسوں یا عربی یک عددی نظام بھی کہتے ہیں۔

### 2.1.2 ثنائی (Binary)

ثنائى عددی نظام میں بیس دو (2) ہوتی ہے کیونکہ اس سسٹم میں تمام نمبر صرف دو ہندسوں پر مشتمل ہوتے ہیں (1 یا 0)۔ ڈیجیٹل کمپیوٹر میں ڈیٹا کو ذخیرہ کرنے کے لیے اس سسٹم کا استعمال کیا جاتا ہے۔ آپ کا نام حروف کی شکل میں ہوتا ہے لیکن کمپیوٹر کے لیے ہر حرف تجزی کی کچھ ثنائی (Binary Value) قدر ہوتی ہے۔

مثال: حرف 'A' کی ثنائی قدر 01000001 ہے اور اس کی اعشاری قدر '65' ہے۔


### 2.1.3 ہیکسایڈسیمیل Hexadecimal

ہیکسایڈسیمیل (Hexadecimal) سسٹم میں کل سولہ (16) نمبر ہوتے ہیں۔ مثلاً،  
A=10، B=11، C=12، D=13، E=14، F=15 اور 0، 1، 2، 3، 4، 5، 6، 7، 8، 9

F=15 اور E=14

جیسا کہ شکل 2.2 میں دکھایا گیا ہے۔

مثال: 3F2B



شکل 2-2

## 2.2 نمبر سسٹم کا تبادلہ:

ہم کسی بھی نمبر کو ایک نمبر سسٹم میں سے کسی بھی دوسرے نمبر سسٹم کے ساتھ تبدیل کر سکتے ہیں۔ ذیل میں، ہم مختلف نمبر سسٹم کے تبادلوں پر گفتگو کرتے ہیں۔

### 2.2.1 اعشاری سے ثنائی اور ثنائی سے اعشاری نظام تغیر و تبدل

اعشاری نمبر کو ثنائی میں تبدیل کرنے کے لیے ہم اس نمبر کو دو پر تقسیم کرتے ہیں اور حاصل تقسیم کو Quotient اور باقی کو remainder کہتے ہیں۔

حاصل تقسیم کو دو سے تقسیم کرتے رہتے ہیں۔ جب تک کہ ہم حاصل تقسیم 0 حاصل نہیں کر لیتے۔ ثنائی نمبر حاصل کرنے کے لیے ہم تمام باقی (remainder) کو الٹ ترتیب میں لکھتے ہیں۔

2	156	
2	78	- 0
2	39	-- 0
2	19	-- 1
2	9	-- 1
2	4	-- 1
2	2	-- 0
2	1	-- 0
2	0	-- 1

عمیل 2.1

**مثال:**  $156_{10}$  (156 اعشاری میں) کو ثنائی میں تبدیل کریں۔ عمیل 2.1 میں اس مسئلے کو حل کرنے کا

طریقہ دکھایا گیا ہے۔ ثنائی نمبر میں لکھنے کے لیے باقی (remainder) کو نیچے سے اوپر کی طرف لے

$$156_{10} = 1001100_2$$

### سرگرمی

آٹھویں کلاس کے سالانہ امتحان میں آپ کو کتنے نمبر ملے تھے؟ ان نمبروں کو ثنائی میں تبدیل کریں اور اپنی کلاس کے ساتھیوں کے ساتھ نتائج (results) پر تبادلہ خیال کریں۔

### ثنائى سے اعشارى:

ایک نمبر کو ثنائی نمبر سسٹم سے اعشاری نمبر سسٹم میں تبدیل کرنے کا عمل ایک مثال کی مدد سے نیچے بیان کیا گیا ہے۔

### مثال:

$(1000001)_2$  کو اعشاری میں تبدیل کریں۔

$$\begin{aligned} &= 1 \times 2^6 + 0 \times 2^5 + 0 \times 2^4 + 0 \times 2^3 + 0 \times 2^2 + 0 \times 2^1 + 1 \times 2^0 \\ &= 64 + 0 + 0 + 0 + 0 + 0 + 1 \\ &= (65)_{10} \end{aligned}$$

مندرجہ بالا تبدیلی کو مندرجہ ذیل مراحل میں کیا گیا ہے۔

i۔ ثنائی نمبر لکھیں جیسا کہ اس مثال میں  $(1000001)_2$

ii۔ 0 سے شروع کرتے ہوئے دو کی طاقتوں کو دائیں سے بائیں جانب لکھیں۔ اس مثال میں، دو کی طاقت 0 سے شروع ہوتی ہے اور 6 پر ختم

ہوتی ہے۔

- iii دو کی متعلقہ طاقتوں کو ہر ثنائی قدر (Binary value) سے ضرب دیں۔ مندرجہ بالا امثال میں '6' ثنائی قدر ہے۔
- iv ہر قیمت (value) شمار کریں۔
- v تمام قیمتوں (values) کو جمع کریں۔
- vi جواب کو اس کی بیس علامت کے ساتھ لکھیں۔

### سرگرمی: 2.2

اپنے نمبروں کو ثنائی شکل میں اپنے دوستوں کے تبادلہ کریں اور جماعت نمہ کے بورڈ امتحان میں ان کی توقعات کے بارے میں جاننے کے لیے انھیں اعشاری میں تبدیل کریں۔ اپنی کلاس کے دوستوں کے ساتھ ڈبل چیک کریں کہ آپ کا شمار درست ہے یا نہیں!

### سرگرمی: 2.3

ٹیبل (2.2) کے مطابق، اعشاری، ثنائی اور ہیگز اوڈسیمیل میں اپنے وقت کو لکھیں:

- سکول آنے کا
- دوپہر کے کھانے کا
- کھیلنے کا

اعشاری	ثنائى	ہیگز اوڈسیمیل	اعشاری	ثنائى	ہیگز اوڈسیمیل
0	0	0			
1	1	1	11	1011	B
2	10	2	12	1100	C
3	11	3	13	1101	D
4	100	4	14	1110	E
5	101	5	15	1111	F
6	110	6	16	10000	10
7	111	7	17	10001	11
8	1000	8	18	10010	12
9	1001	9	19	10011	13
10	1010	A	20	10100	14

### ٹیبل 2-2

### سرگرمی: 2.4

نمبر سسٹم کے لیے بہت سے آن لائن کنورٹر دستیاب ہیں۔ ان کو تلاش کرنے اور استعمال کرنے کی کوشش کریں۔ ان کو تلاش کرنے میں آپ اپنے سکول ٹیچر کی مدد لے سکتے ہیں۔

### 2.2.2 اعشاری سے ہیگز اوڈسیمیل (Hexadecimal) اور ہیگز اوڈسیمیل (Hexadecimal) سے اعشاری

#### اعشاری سے ہیگز اوڈسیمیل

جیسا کہ ہم نے پڑھا ہے کہ ہیگز اوڈسیمیل نمبر سسٹم میں بیس سولہ (16) ہوتی ہے لہذا کسی نمبر کو اعشاری سے ہیگز اوڈسیمیل میں تبدیل کرنے کے لیے ہم

اس نمبر کو 16 سے تقسیم کرتے ہیں اور حاصل تقسیم باقی اور باقی (remainder) کو لیتے ہیں اور اس طرح ہم حاصل تقسیم کو 16 سے تقسیم کرنے کا عمل جاری رکھتے ہیں جب تک حاصل تقسیم '0' کے برابر ہو جائے۔ (Quotient)

**مثال:**

16	69610	
16	4350	-- A
16	271	-- E
16	16	-- F
16	1	-- 0
16	0	-- 1

Table 2-3

$(69610)_{10}$  کو ہیگز اڈیسیمیل میں تبدیل کریں۔

ٹیبل (2.1) میں اس مسئلے کو حل کرنے کا طریقہ دکھایا گیا ہے۔ ہم ٹیبل سے دیکھ سکتے ہیں کہ باقی 10 کو 'A' سے ظاہر کیا گیا ہے باقی (14) کو 'E' سے ظاہر کیا گیا ہے اور باقی (15) کو 'F' سے ظاہر کیا گیا ہے۔

ہیگز اڈیسیمیل نمبر میں دکھانے کے لیے باقی کو نیچے سے اوپر کی طرف لے جایا جاتا ہے۔ لہذا  $(69610)_{10} = (10FEA)_{16}$

**ہیگز اڈیسیمیل سے اعشاری نظام میں تبدیلی:**

ماسوائے بیس (Base) کی قیمت کے تبادلے (conversion) کا یہ طریقہ، ثنائی سے اعشاری نظام میں تبدیل کرنے کے طریقے کی طرح ہے صرف (Base) کی قیمت چونکہ ہیگز اڈیسیمیل کی بیس 16 ہے اس لیے "place values" 16 کی پاور (Power) سے ضرب دی جاتی ہے۔ اعشاری میں تبدیل کرنے کے لیے "Place Value" کو 16 کی طاقت پاور کے مطابق ضرب دیں، اس عمل کا آغاز ہیگز اڈیسیمیل نمبر کے ہندسوں کے آگے 16 کا عدد اور اس سے متعلقہ طاقت لکھ کر کریں۔

**مثال:**  $(C921)_{10}$  کو اعشاری میں تبدیل کریں۔

### سرگرمی: 2.5

اس کا حساب کرنے کی کوشش کریں کہ  $(C921)_{16}$  کی ثنائی قیمت 11001001 ہے۔

### 2.2.3 ہیگز اڈیسیمیل سے ثنائی میں اور ثنائی سے ہیگز اڈیسیمیل میں تبدیلی

**ہیگز اڈیسیمیل سے ثنائی:**

ہیگز اڈیسیمیل نمبر کو ثنائی نمبر میں تبدیل کرنے کے لیے ہیگز اڈیسیمیل نمبر کو 4 ہندسوں والی ثنائی (Binary) قدروں میں تبدیل کریں۔ 4 ہندسوں والی ثنائی قدروں تلاش کرنے کے لیے دیکھیں ٹیبل 2.4

مثال:

Hexadecimal	Binary
0	0000
1	0001
2	0010
3	0011
4	0100
5	0101
6	0110
7	0111
8	1000
9	1001
A	1010
B	1011
C	1100
D	1101
E	1110
F	1111

ٹیبیل 2-4

$(A23)_{16}$  (ہیکزا ڈسیمیل) کو ثنائی میں تبدیل کریں۔

دیے گئے نمبر میں تین ہیکزا ڈسیمیل ہندسے ہیں۔ ہر ہندسے کی ثنائی قیمت دی گئی ہے:

i - 'A' کے لیے، ثنائی قیمت 1010 ہے۔

ii - 2 کے لیے، ثنائی قیمت 0010 ہے۔

iii - 3 کے لیے، ثنائی قیمت 0011 ہے۔

ان ساری ثنائی قیمتوں کو ملانے سے ہمیں 101000100011 حاصل ہوتی ہے۔ لہذا

$$(101000100011)_2$$

مثال:

$(70C558)_{16}$  (ہیکزا ڈسیمیل) کو ثنائی میں تبدیل کریں

دیے گئے نمبر میں، 6 ہیکزا ڈسیمیل ہندسے ہیں اور ہر ہندسے کی ثنائی قیمت مختلف رنگ میں دی گئی ہے:

i - 7 کے لیے، ثنائی قیمت 0111 ہے۔

ii - 0 کے لیے، ثنائی قیمت 0000 ہے۔

iii - 'C' کے لیے ثنائی قیمت 1100 ہے۔

iv - 5 کے لیے، ثنائی قیمت 0101 ہے۔

v - 5 کے لیے، ثنائی قیمت 0101 ہے۔

vi - 8 کے لیے، ثنائی قیمت 1000 ہے۔

ان ساری ثنائی قیمتوں کو ملانے سے ہمیں 011100001100010101011000 حاصل ہوتی ہے لہذا

$$(70C558)_{16} = 011100001100010101011000$$

ثنائیی سے ہیکزا ڈسیمیل:

ٹیبیل 2.4 کی مدد سے ایسی تبدیلی کرنا بھی آسان ہے ہم دیے گئے ثنائی (Binary) نمبر کو دائیں سے چار چار ہندسوں کے گروپوں میں تقسیم کرتے

ہیں اور ہر گروپ کو ہیکزا ڈسیمیل نمبر سے تبدیل کر دیتے ہیں۔

**مثال:  $(11000001)_2$  کو ہیگز اڈیسیمیل میں تبدیل کریں۔**

اوپر دیے گئے ثنائی نمبر میں 4 ہندسوں کے گروپوں میں تقسیم کیا ہے:

i- 0001 کے لیے، '1' ہیگز اڈیسیمیل ہے۔

ii- 1100 کے لیے، 'C' ہیگز اڈیسیمیل ہے۔

لہذا  $(11000001)_2 = (C1)_{16}$  دائیں سے بائیں جانب گروپ بنائے ہوئے اگر انتہائی بائیں گروپ میں ثنائی ہندسے 4 سے کم ہوں تو ہم زیرو کو بائیں جانب لگائیں گے مثال کے طور پر 1010011 میں 0011 اور 101 گروپ بنتے ہیں اس طرح ہم زیرو کو بائیں طرف لگاتے ہیں اور اس کے نتیجے میں 0101,0011 ہندسے بن جائیں گے۔

**مثال:  $(110101111)_2$  کو ہیگز اڈیسیمیل میں تبدیل کریں۔**

اوپر دیے گئے ثنائی نمبر سے بننے والے گروپوں کو ذیل میں دیا گیا ہے جہاں ہر گروپ زیادہ سے زیادہ 4 ثنائی ہندسے ہیں۔ 11010 1111 انتہائی بائیں جانب گروپ جس کو نیلے رنگ میں دکھایا گیا ہے میں صرف ایک ثنائی ہندسہ ہے اس میں بائیں طرف 0 لگانے سے ہمیں مندرجہ ذیل نمبر حاصل معلوم ہوتا ہے۔

0001 1010 1111

ہم ہر گروپ کو اس سے متعلقہ ہیگز اڈیسیمیل نمبر سے تبدیل کرتے ہیں اور ہمیں درج ذیل نمبر حاصل ہوگا۔

1AF

$(110101111)_2 = (1AF)_{16}$

## 2.3 میموری (Memory) اور ڈیٹا سٹوریج (Data Storage)

### 2.3.1 میموری

کمپیوٹر میموری ایسا مادی آلہ ہے جو ڈیٹا کو محفوظ کرنے کے قابل ہو۔ بنیادی طور پر میموری کی درج ذیل دو اقسام ہیں:

-1 وولاٹائل میموری (Volatile Memory)

-2 نان وولاٹائل میموری (Non-volatile Memory)

شکل 2.3 میں میموری کی دونوں اقسام دکھائی گئی ہیں۔ ذیل میں ہم ان اقسام کو تفصیل سے پڑھتے ہیں۔

### دولاناٹل / پرائمری میموری (Volatile/Primary Memory)

یہ ایسا آلہ ہے جو اس وقت تک ڈیٹا محفوظ رکھتا ہے جب تک اسے بجلی کی فراہمی جاری رہے۔ اس کی بہترین مثال ریم (RAM) ہے جو کہ اس وقت تک ڈیٹا محفوظ رکھتی ہے جب تک یہ بجلی سے منسلک رہتی ہے۔ جیسے ہی بجلی منقطع ہوتی ہے ریم میں محفوظ تمام ڈیٹا ضائع ہو جاتا ہے۔


### نان دولاناٹل / سیکنڈری میموری (Non-Volatile/Secondary Memory)

ایسا آلہ جو ڈیٹا اس وقت بھی محفوظ رکھتا ہے جب یہ بجلی سے منسلک نہ بھی ہو۔ ”نان دولاناٹل“ میموری کی عام مثالیں فلپش ڈرائیو اور میموری کارڈز ہیں۔ آپ کا کمپیوٹر اگر بند بھی ہو جائے تو اس قسم کے آلے میں ڈیٹا محفوظ ہی رہتا ہے۔

دولاناٹل میموری

برمتبادلہ

نان دولاناٹل میموری



شکل 2.3 دولاناٹل برمتبادلہ نان دولاناٹل

### 2.3.2 کمپیوٹر میموری میں ڈیٹا کی نمائندگی

ڈیجیٹل کمپیوٹر ڈیٹا کو بائرنری (Binary) کی شکل میں محفوظ کرتا ہے۔ اس سے مراد یہ ہوا کہ ڈیٹا چاہے یہ متن کی صورت میں ہو یا تصاویر کی شکل میں، فلم کی صورت میں ہو کسی آپٹیکیشن کی صورت میں ہو یہ کمپیوٹر کی میموری میں "0" اور "1" کی شکل میں ہی محفوظ ہوگا۔ کی۔ بورڈ (Key Board) پر موجود تمام حروف کا بائرنری کوڈ ہوتا ہے یہ کوڈ ان حروف کے "ASCII" کوڈ کہلاتے ہیں۔ "ASCII" دراصل American Standard Code for Information Interchange کا مخفف ہے۔ یہ کمپیوٹر میموری میں ڈیٹا کی نمائندگی کے لیے ایک ڈی۔ فیکٹو سٹینڈرڈ (De-facto standard) ہے۔ ٹیبل 2.5 کی۔ بورڈ پر موجود حروف کا ASCII کوڈ ظاہر کرتا ہے۔ یہ کوڈ ڈیجیٹل کی شکل میں دکھائے گئے ہیں مگر کمپیوٹر میں یہ کوڈ بائرنری میں تبدیل ہو کر استعمال ہوتے ہیں۔



Code	Character	Description	Code	Character	Description
32	<b>SP</b>	space	62	<b>&gt;</b>	greater than
33	<b>!</b>	exclamation mark	63	<b>?</b>	question mark
34	<b>"</b>	double quote	64	<b>@</b>	"at" symbol
35	<b>#</b>	number sign	65	<b>A</b>	
36	<b>\$</b>	dollar sign	66	<b>B</b>	
37	<b>%</b>	percent	67	<b>C</b>	
38	<b>&amp;</b>	ampersand	68	<b>D</b>	
39	<b>'</b>	single quote	69	<b>E</b>	
40	<b>(</b>	left/opening parenthesis	70	<b>F</b>	
41	<b>)</b>	right/closing parenthesis	71	<b>G</b>	
42	<b>*</b>	asterisk	72	<b>H</b>	
43	<b>+</b>	plus	73	<b>I</b>	
44	<b>,</b>	comma	74	<b>J</b>	
45	<b>-</b>	minus or dash	75	<b>K</b>	
46	<b>.</b>	dot	76	<b>L</b>	
47	<b>/</b>	forward slash	77	<b>M</b>	
48	<b>0</b>		78	<b>N</b>	
49	<b>1</b>		79	<b>O</b>	
50	<b>2</b>		80	<b>P</b>	
51	<b>3</b>		81	<b>Q</b>	
52	<b>4</b>		82	<b>R</b>	
53	<b>5</b>		83	<b>S</b>	
54	<b>6</b>		84	<b>T</b>	
55	<b>7</b>		85	<b>U</b>	
56	<b>8</b>		86	<b>V</b>	
57	<b>9</b>		87	<b>W</b>	
58	<b>:</b>	colon	88	<b>X</b>	
59	<b>;</b>	semi-colon	89	<b>Y</b>	
60	<b>&lt;</b>	less than	90	<b>Z</b>	
61	<b>=</b>	equal sign	91	<b>[</b>	left/opening bracket

92	\	back slash	110	n	
93	]	right/closing bracket	111	o	
94	^	caret/circumflex	112	p	
95	_	underscore	113	q	
96	`		114	r	
97	a		115	s	
98	b		116	t	
99	c		117	u	
100	d		118	v	
101	e		119	w	
102	f		120	x	
103	g		121	y	
104	h		122	z	
105	i		123	{	left/opening brace
106	j		124		vertical bar
107	k		125	}	right/closing brace
108	l		126	~	tilde
109	m		127	DEL	delete

### 2.5 آسکی ٹیبل

مثال:

اپنے پیارے وطن "Pakistan" کا نام کمپیوٹر میموری میں محفوظ کرنے کے لیے ہمیں ہر حرف کے کوڈ کے لیے ایک بائٹ کی ضرورت ہوتی ہے۔ چونکہ "Pakistan" میں 8 حروف ہیں اسی لیے اس کو محفوظ کرنے کے لیے 8 بائٹس (Bytes) درکار ہوتے ہیں۔ اسے ٹیبل 2.6 میں دکھایا گیا ہے۔

Human's View about Memory	Code in Decimal	Code in Binary
'p'	80	1010000
'a'	97	1100001
'k'	107	1101011
'i'	105	1101001
's'	115	1110011
't'	116	1110100
'a'	97	1100001
'n'	110	1101110

### 2.6 ٹیبل

#### سرگرمی 2.6

اپنا مکمل نام لکھیں اور اس کی بائٹری بنائیں۔

### 2.3.3 سٹوریج ڈیوائسز (Storage Devices)

کسی بھی قسم کا کمپیوٹر ہارڈ ویئر (Hardware) جو کہ ڈیٹا کو محفوظ کرنے یا ایک جگہ سے دوسری جگہ لے جانے کے لیے استعمال ہو، سٹوریج ڈیوائس کہلاتی ہے۔ یہ معلومات کو عارضی یا مستقل طور پر محفوظ کر سکتی ہے۔ یہ ڈیوائس کمپیوٹر کے اندر بھی لگی ہو سکتی ہے اور یہ کمپیوٹر سے باہر بھی ہو سکتی ہے۔ جو سٹوریج ڈیوائس کمپیوٹر سے باہر ہوتی ہے وہ اکثر پلگ اینڈ پلے ڈیوائسز (Plug and Play Devices) ہوتی ہے یعنی صرف ان کو کمپیوٹر کے ساتھ منسلک کریں اور ان کا استعمال شروع کر دیں جبکہ وہ سٹوریج ڈیوائسز جو کمپیوٹر کے اندر لگی ہوتی ہے ان کو کمپیوٹر کے ساتھ منسلک کرنے کے لیے کمپیوٹر کو بند کر کے دوبارہ چلانا یعنی ری سٹارٹ (Restart) کرنا پڑتا ہے۔ انٹرنل سٹوریج ڈیوائسز کو مخصوص سلاٹس (Slots) میں ہی لگایا جاتا ہے۔ مثلاً ریم (Ram) ہارڈ ڈیسک (HardDisk)، سی ڈی (CD)، یو ایس بی (USB) وغیرہ۔

### میموری اور سٹوریج میں فرق

ٹیبل 2.7 میں میموری اور سٹوریج کا فرق بیان کیا گیا ہے۔

میموری	سٹوریج
یہ وہ جگہ ہوتی ہے جہاں پروسیسنگ (Processing) کے دوران ڈیٹا لوڈ ہوتا ہے۔	یہ وہ جگہ ہوتی ہے جہاں عمومی طور پر ڈیٹا مختصر دورانیے یا طویل دورانیے کے لیے سٹور ہوتا ہے۔
عارضی طور پر ڈیٹا کو محفوظ کرتی ہے۔	مستقل طور پر ڈیٹا کو محفوظ کرتی ہے۔
اس کا سائز کم ہوتا ہے۔	اس کا سائز بڑا ہوتا ہے۔
ڈیٹا تک رسائی کی سپیڈ زیادہ ہوتی ہے۔	ڈیٹا تک رسائی کی سپیڈ کم ہوتی ہے۔
اس کو پرائمری سٹوریج بھی کہتے ہیں۔	اس کو سیکنڈری سٹوریج بھی کہتے ہیں۔

### ٹیبل 2.7 سٹوریج اور میموری میں فرق

### 2.4 کمپیوٹر میموری کے سائز کی پیمائش

سب سے چھوٹا سٹوریج یونٹ ہے صرف ایک ہی ویٹو ٹور کر سکتا ہے "0" یا "1"	بت (Bit)
8 بتوں کے مجموعے کو بائٹ کہا جاتا ہے۔	بائٹ (Byte)
1Kb = 1024 Byte	کلو بائٹ (Kilobyte)
1Mb = 1024 Kb یا $(1024)^2$ Byte	میگا بائٹ (Megabyte)
1Gb = 1024 Mb یا $(1024)^3$ Byte	گیگا بائٹ (Gigabyte)
1Tb = 1024 Gb یا $(1024)^4$ Byte	ٹیرا بائٹ (Terabyte)
1Pb = 1024 Tb یا $(1024)^5$ Byte	پیٹا بائٹ (Petabyte)

ٹیبل 2.8: ڈیٹا یونٹس

کمپیوٹر میں کم سے کم جو ڈیٹا محفوظ کیا جا سکتا ہے وہ "0" یا "1" ہے اس کو (Bit) کہتے ہیں۔ 8 بتوں کے مجموعے کو بائٹ (Byte) کہتے ہیں۔ کسی بھی قسم کی معلومات کو کمپیوٹر میں سٹور کرنے کے لیے کم سے کم ایک بائٹ جگہ درکار ہوتی ہے۔ پرائمری اور سیکنڈری سٹوریج ڈیوائسز میں ڈیٹا بائٹس کی صورت میں محفوظ کیا جاتا ہے۔ ٹیبل 2.8 میں مختلف ڈیٹا یونٹس دیے گئے ہیں۔

## 2.5 بولین الجبرا

### 2.5.1 بولین تجاویز اپری پوزیشن (Preposition)

پری پوزیشن ایک جملہ ہے جو کہ یا تو درست ہو سکتا ہے یا غلط، مثال کے طور پر مندرجہ ذیل بولین پری پوزیشن ہیں۔

1. ہمارے سکول میں سے کوئی پاکستان کرکٹ ٹیم میں جائے گا۔
2. میں ’بورڈ‘ کے امتحان میں A+ گریڈ حاصل کروں گا۔
3. میں ریاضی میں مہارت حاصل کرنا چاہتا ہوں۔
4. اس سال پاکستان سپر لیگ کا فائنل میچ لاہور میں کھیلا جائے گا۔

### مندرجہ ذیل جملے پری پوزیشن نہیں ہیں۔

1. ”آپ کیسے ہیں؟“

2. ”دروازہ بند کر دو“

ہم پری پوزیشن سے کئی لیٹر (حروف) کو بھی منسوب کر سکتے ہیں، جیسا کہ۔

P= ”میں شطرنج کھیلتا ہوں“

Q= ”میں ریاضی میں ماہر ہوں“

اب ہم P لکھیں گے تو اس کا مطلب پری پوزیشن ”میں شطرنج کھیلتا ہوں“ ہوگا اور جب بھی Q لکھیں گے تو اس کا مطلب پری پوزیشن ”میں ریاضی میں ماہر ہوں“ ہوگا۔

### کیا آپ جانتے ہیں؟

درست اور غلط کو بولین قدریں بھی کیا جاتا ہے۔ اور یہ آئیڈیا جارج بولی اپنی ایک کتاب ”The Laws of Thought“ میں پیش کیا۔

### 2.5.2 ٹرو تھ ویلیوز (Truth values)

پری پوزیشن درست یا غلط قدر کو ظاہر کرتی ہے اور انہی قدروں کو ٹرو تھ ویلیوز کہا جاتا ہے۔ یہ قدریں کسی پری پوزیشن کے درست یا غلط ہونے پر اس سے منسوب کی جاتی ہے۔

مثلاً:

فرض کریں P= ”اسلام آباد پاکستان کا دارالخلافہ ہے“ تو آپ اس کو ٹرو تھ ویلیو ”درست“ منسوب کر سکتے ہیں۔ اب ہم ایک اور پری پوزیشن فرض کرتے ہیں۔

Q = ”سورج مغرب سے نکلے گا۔“ اس پر پوزیشن کی ٹرو تھ و فلیو غلط ہوگی۔ اب ہم ایک پر پوزیشن فرض کرتے ہیں۔ R = ”میں نے اپنا ہوم ورک مکمل کر لیا ہے“ تو اس کی ٹرو تھ و فلیو اس شخص پر منحصر کرے گی جس پر آپ اس کو لاگو کر رہے ہیں۔ اگر اس شخص نے اپنا ہوم ورک مکمل کیا ہوگا تو اس کی فلیو ”درست“ یعنی (True) ہوگی اور اگر نہیں کیا ہوگا تو اس کی فلیو ”غلط“ یعنی (False) ہوگی۔

### 2.5.3 لاجیکل اوپریٹرز (Logical Operator)

بعض اوقات ہم ایک سے زیادہ پر پوزیشنز کو ایک ساتھ لکھنا چاہتے ہیں۔ اس کو ہم کمپاؤنڈ پر پوزیشن بھی کہتے ہیں۔ مثال کے طور پر اگر ہمارے پاس مندرجہ ذیل دو پر پوزیشن ہیں:

1. آج سوموار ہے۔

2. میں سکول میں ہوں۔

تو ”آج سوموار ہے اور میں سکول میں ہوں“ ایک کمپاؤنڈ پر پوزیشن کہلائے گی۔ کسی بھی کمپاؤنڈ پر پوزیشن کی ٹرو تھ و فلیو اس کی ہر ایک پر پوزیشن کی ٹرو تھ و فلیو پر اور اس لاجیکل اوپریٹرز پر منحصر کرتی ہے۔ جو ان کو آپس میں ملانے یا جانے کے لیے استعمال ہوتا ہے۔ اوپر دی گئی مثال میں ”AND“ لاجیکل اوپریٹرز کا استعمال کیا گیا ہے۔ ذیل میں AND (اور)، OR (یا)، NOT (نہیں) اوپریٹرز کی وضاحت دی گئی ہے۔

#### AND اوپریٹرز (.)

اگر ہم AND اوپریٹرز کو استعمال کرتے ہوئے دو یا دو سے زیادہ پر پوزیشنز کو ملاتے ہیں تو کمپاؤنڈ پر پوزیشن اسی صورت میں True یا درست ہوگی اگر تمام منسلکہ پر پوزیشن درست یا True ہوں تو AND (اور) اوپریٹرز کو (.) اور پر پوزیشن بھی کیا جاتا ہے۔ ہم P AND Q کو P.Q بھی لکھ سکتے ہیں۔

#### OR اوپریٹرز (+)

ہم دو یا دو سے زیادہ پر پوزیشنز کو ملانے کے لیے OR (یا) اوپریٹرز کا استعمال بھی کر سکتے ہیں۔ جیسا کہ: ”آج سوموار ہے یا میں سکول میں ہوں“ اگر OR (یا) اوپریٹرز کا استعمال کرتے ہوئے کمپاؤنڈ پر پوزیشن بنائی گئی ہے تو اس کی ٹرو تھ و فلیو، True یا درست ہو جائے گی اگر کوئی ایک پر پوزیشن بھی درست ہو تو اس کی ٹرو تھ و فلیو اسی صورت میں False یا غلط ہوگی جب تمام پر پوزیشن غلط ہوں۔ اس اوپریٹرز کو ”+“ کی مدد سے بھی ظاہر کیا جاتا ہے۔

#### NOT اوپریٹرز (-)

یہ اوپریٹرز دو پر پوزیشنز کو ملانے کے لیے استعمال نہیں ہوتا۔ بلکہ یہ کسی پر پوزیشن کی فلیو کا الٹ کرنے کے لیے استعمال ہوتا ہے۔ جیسا کہ فرض کریں کہ P = ”آج سوموار ہے“ تو NOT(P) کا مطلب یہ ہوگا کہ ”آج سوموار نہیں ہے“ اس لیے NOT اوپریٹرز کے استعمال سے

True ہمیشہ False میں اور False ہمیشہ True میں بدل جاتا ہے۔ اس کو ’-‘ شکل کا استعمال کر کے بھی ظاہر کیا جاسکتا ہے۔ جیسا کہ:

$$\text{NOT}(P) = -P$$

### 2.5.4 ٹرو تھ ٹیبل

کوئی پری پوزیشن درست ہے یا غلط اس کو جانچنے کے لیے عمومی طور پر ٹرو تھ ٹیبل کا استعمال کیا جاتا ہے۔ اگر کسی پری پوزیشن پر کوئی لاجیکل اوپریٹر لگا یا جائے تو اس کی ٹرو تھ ویلیو جانچنے کے لیے ٹرو تھ ٹیبل کا استعمال زیادہ تر ہوتا ہے۔ ہم AND اور NOT اوپریٹر کو استعمال کرتے ہوئے ٹرو تھ ٹیبل بناتے ہیں۔

### AND اوپریٹر کے لیے ٹرو تھ ٹیبل

P	Q	P AND Q
T	T	T
T	F	F
F	T	F
F	F	F

ٹیبل 2.9

P AND Q کے لیے 2.9 ٹیبل میں دیا گیا ہے۔

$$=P \text{ ” آج بارش ہو رہی ہے”}$$

$$=Q \text{ ” آج اتوار ہے”}$$

$$=P \text{ AND } Q \text{ ” آج بارش ہے اور آج اتوار ہے”}$$

اگر دونوں پری پوزیشنز True یا درست ہوں گی تو ہی یہ کمپاؤنڈ پری پوزیشن True یا درست ہوگی۔ اس کا مطلب ہوگا یہ آج اتوار ہے اور بارش ہو رہی ہے۔ اس کو ٹیبل 2.9 کی پہلی قطار (Row) میں ظاہر کیا گیا ہے۔ اس ٹیبل کی دوسری قطار (Row) یہ ظاہر کرتی ہے کہ ”آج اتوار ہے اور بارش نہیں ہو رہی“ اسی طرح تیسری قطار یہ ظاہر کرتی ہے کہ آج اتوار نہیں ہے اور بارش ہو رہی ہے۔

اور چوتھی قطار یہ ظاہر کرتی ہے کہ آج اتوار نہیں ہے اور بارش نہیں ہو رہی ہے۔

لہذا P AND Q اسی صورت میں درست ہوگا جب دونوں پری پوزیشنز یعنی P اور Q درست ہوں گی۔

### OR اوپریٹر کے لیے ٹرو تھ ٹیبل:

آئیے! پری پوزیشن P اور Q کے لیے OR اوپریٹر کا ٹرو تھ ٹیبل دیکھتے ہیں۔

$$=P \text{ OR } Q \text{ ” یہ اتوار ہے یا آج بارش ہو رہی ہے”}$$

P	Q	P OR Q
T	T	T
T	F	T
F	T	T
F	F	F

ٹیبل 2.10

یہ کمپاؤنڈ پری پوزیشن اسی صورت میں False ہو سکتی ہے اگر آج اتوار بھی نہ ہو اور

بارش بھی نہ ہو رہی ہو۔ اس کے علاوہ یہ ہمیشہ True یا درست رزلٹ دے گی جیسا

کہ ٹیبل 2.10 میں دکھایا گیا ہے۔

## NOT اور پریٹر کے لیے ٹرو تھ ٹیبل:

ہم ایک ایسا ٹرو تھ ٹیبل بھی بنا سکتے ہیں جس میں NOT اور پریٹر کو استعمال کیا گیا ہو۔ یہ اور پریٹر پری پوزیشن کی ویلیو کو بدل دیتا ہے۔ جیسا کہ ٹیبل 2.11 میں دیکھا جاسکتا ہے:

P	NOT (P)
T	F
F	T

ٹیبل 2-11

## بولین ایکسپریشن (Boolean Expression)

ہم ایک سے زیادہ اور پریٹر کے استعمال کے لیے بھی ٹرو تھ ٹیبل بنا سکتے ہیں۔ مثال کے طور پر اگر کمپاؤنڈ پری پوزیشن ”آج تو ارنہیں ہے اور بارش ہو رہی ہے“ کے لیے ٹرو تھ ٹیبل بنانا چاہتے ہیں تو اس کا مطلب ہے کہ پری پوزیشن NOT(P) اور پری پوزیشن Q کو AND اور پریٹر کا استعمال کرتے ہوئے ساتھ ملا دیں گے۔ یہ کمپاؤنڈ پری پوزیشن ٹیبل 2.12 میں دکھائی گئی ہے۔

P	NOT(P)	Q	NOT(P) AND Q
T	F	T	F
T	F	F	F
F	T	T	T
F	T	F	F

ٹیبل 2-12

## 2.5.5 بولین الجبرا کے قوانین:

مشکل سوالات کو آسان کر کے لکھنے میں بولین الجبرا ہماری مدد کرتا ہے۔ بولین الجبرا کے چند قوانین کا ذکر نیچے کیا گیا ہے۔

### قانون مبادلہ (Commutative Law)

یہ قانون ہمیں بتاتا ہے کہ بولین الجبرا میں دو یا دو سے زیادہ پری پوزیشن کی ترتیب اہم نہیں ہوتی۔ مثلاً:

$$A.B = B.A$$

ویری ایبلز کو کسی ترتیب میں بھی "AND" کیا جاسکتا ہے

اور

$$A+B=B+A$$

ویری ایبلز کو کسی ترتیب سے بھی "OR" کیا جاسکتا ہے

### قانون تلازم (Associative Law)

اس قانون کے مطابق اگر ایک ایکسپریشن کے گروپس کی ترتیب بدل دی جائے تو اس کے رزلٹ پر کوئی فرق نہیں پڑتا۔ اس قانون کا AND اور OR دونوں اوپریٹرز پر ایک جیسا اثر ہوتا ہے۔ جیسا کہ:

$$(A+B)+C = A+(B+C)$$

$$(A.B).C = A.(B.C)$$

ہم OR اوپریٹر کے لیے اس قانون کی تصدیق ٹیبل 2.14 میں دیکھ سکتے ہیں۔ اس ٹیبل میں دونوں کالم  $(A+B)+C$  اور  $A+(B+C)$  کی ایک جیسی مقداریں (Values) ہیں۔

A	B	C	A + B	B + C	(A+B)+C	A+(B+C)
F	F	F	F	F	F	F
F	F	T	F	T	T	T
F	T	F	T	T	T	T
F	T	T	T	T	T	T
T	F	F	T	F	T	T
T	F	T	T	T	T	T
T	T	F	T	T	T	T
T	T	T	T	T	T	T

ٹیبل 2.14

اسی طرح ہم AND اوپریٹر کے لیے قانون تلازم (Associative Law) کی تصدیق ٹیبل 2.15 میں ملاحظہ کر سکتے ہیں۔

A	B	C	A · B	B · C	(A · B) · C	A · (B · C)
F	F	F	F	F	F	F
F	F	T	F	F	F	F
F	T	F	F	F	F	F
F	T	T	F	T	F	F
T	F	F	F	F	F	F
T	F	T	F	F	F	F
T	T	F	T	F	F	F
T	T	T	T	T	T	T

ٹیبل 2.15



### قانون تقسیمی (Distributive Law)

اس قانون کے مطابق:

$$A \cdot (B + C) = (A \cdot B) + (A \cdot C)$$

$$A + (B \cdot C) = (A + B) \cdot (A + C)$$

اس قانون کی تصدیق ہم ٹیبل 2.16 میں دیکھ سکتے ہیں۔

A	B	C	B + C	A · B	A · C	A · (B + C)	A · B + A · C
F	F	F	F	F	F	F	F
F	F	T	T	F	F	F	F
F	T	F	T	F	F	F	F
F	T	T	T	F	F	F	F
T	F	F	F	F	F	F	F
T	F	T	T	F	T	T	T
T	T	F	T	T	F	T	T
T	T	T	T	T	T	T	T

ٹیبل 2.16

### سرگرمی: 2.7

اس قانون کی تصدیق ٹوتھ ٹیبل کی مدد سے کریں۔

### ضروری اور جمعی ذاتی قانون (Identity Law)

اگر کسی ویری ایبل کو False کے ساتھ OR کیا جائے تو رزلٹ ہمیشہ اُس ویری ایبل کی قیمت کے برابر ہی ہوگا۔ ایسی طرح اگر کسی ویری ایبل کو True کے ساتھ AND کیا جائے تو بھی رزلٹ ویری ایبل کی قیمت کے برابر ہوگا۔ جیسا کہ:

$$A \text{ OR FALSE} = A$$

ویری ایبل A کو False کے ساتھ OR کیا جائے تو رزلٹ A ہی ہوگا۔ اسی طرح

$$A \text{ AND True} = A$$

ویری ایبل A کو True کے ساتھ AND کیا جائے تو رزلٹ A ہی ہوگا۔

### 2.5.6 لاجیکل ایکسپریشن:

جب ہم لاجیکل اوپریٹرز کو بولین پری پوزیشن پر لاگو کرتے ہیں تو یہ لاجیکل ایکسپریشن بنتی ہے۔ اگر کسی بولین ایکسپریشن پر لاجیکل اوپریٹرز کا اطلاق کر دیا جائے تو ہمیں لاجیکل ایکسپریشن حاصل ہوتی ہے۔ مثلاً  $\neg(P \text{ OR } Q)$ ،  $P \text{ OR } Q$  وغیرہ۔ ٹیبل 2.14، ٹیبل 2.15 اور ٹیبل 2.16 لاجیکل ایکسپریشن کا اطلاق کیا گیا ہے۔

### کیا آپ جانتے ہیں؟

کسی منفی پوزیشن پر NOT اور پوزیشن لگانے سے ہمیں مثبت پوزیشن حاصل ہوتی ہے۔

مثلاً: P = "آج مطلع صاف ہے"۔

$\neg P$  = "آج مطلع صاف نہیں ہے"۔

$\neg\neg P$  = "آج مطلع صاف ہے"۔

اسی طرح

Q = "آج جمعہ نہیں ہے"۔

$\neg Q$  = "آج جمعہ ہے"۔

$\neg\neg Q$  = "آج جمعہ نہیں ہے"۔

### خلاصہ (Summary)



- بائرنری لینگویج '0' اور '1' پر مشتمل ہوتی ہے اور کمپیوٹر صرف بائرنری لینگویج کو ہی سمجھتا ہے۔
- ڈیسیمل سسٹم کی بیس (Base) دس (10) ہوتی ہے اور اس میں 0 سے 9 تک ہندسے ہوتے ہیں۔
- ہیگسا ڈیسیمل نمبر سسٹم میں 16 ہندسے ہوتے ہیں۔ یعنی 0، 1، 2، 3، 4، 5، 6، 7، 8، 9، A، B، C، D، E، F۔
- کمپیوٹر کی میموری ایک فریکل ڈیوائس ہے جو کہ ڈیٹا کو عارضی یا مستقل طور پر محفوظ کرنے کی صلاحیت رکھتی ہے۔
- ایسی ڈیوائسیں جو ڈیٹا کو صرف اتنی دیر تک ہی محفوظ رکھتی ہیں جب تک بجلی کی فراہمی جاری رہے وولائٹل ڈیوائسیں کہلاتی ہیں۔ یہ عارضی سٹوریج ڈیوائسز بھی کہلاتی ہیں۔
- ایسی ڈیوائسیں جو ڈیٹا کو تب بھی محفوظ رکھتی ہیں اگر بجلی مقطوع بھی ہو جائے نان وولائٹل ڈیوائس کہلاتی ہیں۔ یہ مستقل سٹوریج ڈیوائسز بھی کہلاتی ہیں۔
- بولین ویلیو یا تو درست (True) ہو سکتی ہے یا غلط (False)۔
- ٹروتھ ٹیبل کسی سٹیٹمنٹ کو درست (True) یا غلط (False) دکھانے کے لیے استعمال ہوتا ہے۔
- قانون مبادلہ  
 $A.B = B.A$
- قانون تلازم  
 $(A+B)+C = (A+B).(A+C)$
- قانون تقسیمی  
 $A+(B.C) = (A+B).(A+C)$
- ضربی اور جمعہ ذاتی قانون  
 $A+0 = A$   
 $A.1 = A$



## EXERCISE

### 2.1 کثیر انتخابی سوالات -

-1 ایکسپریشن  $(A+B).(A+C)$  کے برابر ہوتی ہے:

A.B + A.C (ii) A + (B.C) (i)

A+ (B+C) (iv) A. (B.C)(iii)

-2 قانون میں ویری ایبلز کی ترتیب ضروری نہیں ہوتی:

(ii) قانون مبادلہ (i) قانون تلازم

(iv) ضربی اور جمعی ذاتی قانون (iii) قانون تقسیمی

-3 ”باہر سردی ہے“ ایک \_\_\_\_\_ ہے:

(ii) مورل پری پوزیشن (i) بولین پری پوزیشن

(iv) کوئی بھی نہیں (iii) دونوں (i) اور (ii)

-4 بائرنی سسٹم میں نمبر ”17“ کے برابر ہوتا ہے:

10110 (ii) 10000 (i)

10100 (iv) 10001 (iii)

-5 پینا بائٹ \_\_\_\_\_ کے برابر ہوتا ہے:

(ii)  $(1024)_6$  بائٹ (i)  $(1024)_4$  بائٹ

(iv)  $(1024)_7$  بائٹ (iii)  $(1024)_5$  بائٹ

-6 ہیگسا ڈیسمل میں \_\_\_\_\_ نمبر ہوتے ہیں:

(ii) 16 (i) 17

(iv) 15 (iii) 18

### 2.2 درج ذیل سوالات کے جوابات دیں -

-1  $(69610)_{10}$  کو ہیگسا ڈیسمل میں تبدیل کریں۔

-2 دو لائٹل اور نان دو لائٹل سٹوریج ڈیوائسز میں فرق کریں۔


-3 اپنے کمپیوٹر میں لفظ "Phone" ایڈریس 7003 پر محفوظ کریں۔ جبکہ ہر ایک حرف ایک بائٹ جگہ لیتا ہے کمپیوٹر پر ممبری پرکس

ایڈریس میں کونسا لفظ آئے گا؟

-4 عارضی اور مستقل سٹوریج ڈیوائسز میں فرق کریں۔



# یونٹ 3 نیٹ ورکس (Networks)



## مختصر تعارف

اس یونٹ میں ہم کمپیوٹر نیٹ ورکس اور ڈیٹا کمیونیکیشن کے بنیادی تصورات کا مطالعہ کریں گے۔ ہم کمپیوٹر نیٹ ورک کے بنیادی اجزاء اور جغرافیائی انتظامات (geographic arrangement) کا مطالعہ کریں گے اور انٹرنیٹ پر استعمال ہونے والے کمیونیکیشن ماڈلز کا بھی تذکرہ کریں گے۔

## حاصلاتِ تعلیم (Students Learning Outcomes)

### 1- نیٹ ورکس

- کمپیوٹر نیٹ ورکس کی وضاحت کرنا۔
- نیٹ ورک کی ساخت بیان کرنا۔
- کمپیوٹر نیٹ ورکس کی ضرورت اور اہمیت بیان کرنا۔
- کلائنٹ (Client) اور سرور (Server) کی وضاحت کرنا۔

### 2- کمیونیکیشن کی بنیادیں۔

- کمیونیکیشن سسٹم کے مندرجہ ذیل اجزاء کی وضاحت کرنا۔
- پیغام بھیجنے والا/سینڈر (Sender) - پیغام وصول کرنے والا/رسیور (Receiver)
- پروٹوکول (Protocol) - ٹرانسمیشن میڈیم/ذرائع ابلاغ

### 3- نیٹ ورک ماڈلز کی تقسیم

- TCP/IP کی وضاحت کرنا۔
- TCP/IP کی لیزرز (Layers) کی وضاحت کرنا۔

### 4- ڈیٹا کمیونیکیشن کی بنیادیں

- اس بات کی وضاحت کرنا کہ پیغام کو ایڈریسنگ (Addressing) کی ضرورت کیوں ہے؟
- ٹیلی فون یا ڈاک کے سسٹم میں ایڈریسنگ (Addressing) کی اہمیت بیان کرنا۔
- ریکوسٹ/رہسپانس (Request/Response) میکانزم کی وضاحت کرنا۔
- IP ایڈریسنگ کی وضاحت کرنا۔

### 5- TCP/IP سوٹ (Suit) میں پروٹوکول۔

- HTTP، FTP اور SMTP پروٹوکول کی وضاحت کرنا۔

### 6- ایڈریسنگ کی ضرورت:

- ڈیٹا کمیونیکیشن میں ایڈریسنگ کی اہمیت جاننا۔
- ٹیلی فون اور ڈاک میں ایڈریسنگ کی وضاحت کرنا۔

### 7- HTTP ریکویسٹ اور ان کارہسپانس (Response)

- IPv6 اور IPv4 میں فرق کرنا۔

### 8- روٹنگ (Routing)

- روٹنگ کا طریقہ کار بیان کرنا۔
- روٹنگ (Router) کے فنکشن جاننا۔